
ПЕРШАЯ СУСЬВЕТНАЯ СУСТРЭЧА БЕЛАРУСКІХ ВЭТЭРАНАЎ 


Першая Сусьветная Сустрэча Беларускіх Вэтэранаў 
адбылася 17-га й 18-га жнівеня, 1974-га году ў ан- 
гельскім горадзе Манчэстары. Удзельнічалі ў ёй быў- 
шыя беларускія вайскоўцы зь пяці краінаў: Аўстраліі, 
Англіі, Гішпаніі, Канады й Францыі. Мэтай Сустрэчы 
было сьвяткаваньне 30-х угодкаў заснаваньня Бела- 
рускае Краёвае Абароны і ўшанаваньне памяці тых 
Беларусаў, што змагаліся й аддалі сваё жыцьцё за 
волю Бацькаўшчыны. Справа арганізацыі й дзейна-- 
сы! беляпускіх вэтэранаў была важным пунктам на 
парадку дня. 

Два хамітэты займаліся падрыхтоўкай Сустрэчы. 
Прапагандай і плянаваньнем займаўся камітэт з Та- 
ронта, які выдаў чатыры бюлетэні, Манчэстарскі ка- 
мітэт У васноўным плянаваў гаспадарку Сустрэчы. 


Каля паўдня ў сыботу, 17-га жнівеня поўнілася го- 
манам заля пад царквой Жыровіцкае Божаё Маці. Сус- 


тракаліся людзі, што па дваццаць ці трыццаць гадоў 
ня бачыліся. Цёплыя абдымкі, згадкі. Шмат зь іх не 
пазналі адзін другога. Эмоцыям далі вольную руку. 

Адбылася рэгістрацыя й й каля гадзіны другой нарады 
Сустрэчы адчыніў старшыня прэзыдыюму сп. Х. Ка- 
жаневіч. Малітву сказаў а. Янка Пякарскі. Удзельнікі 
прасьпявалі жаўнерскую песьню-малітву ” Беларусь 
- наша Маці-Краіна”. Памяць тых, што аддалі жыцьцё 
за волю Бацькаўшчыны, ушанавалі хвілінай цішыні. 

Сп. Кажаневіч пачарзе прадставіў усіх прысутных. 
Былі прачытаныя прывітаньні: ад Галавы БАПЦ, Мі- 
трапаліта Андрэя, ген. Я. Сажыча, БНР, Справы Вэтэ- 
ранаў, а. Смаршчка ад Беларусаў Бэльгіі. Зь няведа- 
мых прычынаў на час ня прыйшлі высланыя прыві- 
таньні ад Аб'еднаньня Беларусаў Новай Паўдзёнкай 
Валіі, Галоўнай Управы БАЗА і Згуртаваньня Бела- 
рускіх Вэтэранаў, адзьдзелу ў Нью Браншвіку. 

Сп. А.Качан з Сыднэю, Аўстраліі, выказаў думкі 
й пажаданьні ад Аб'еднаньня Беларусаў Новай Паў- 
дзённай Валіі. Прачытаў лісту аўстралійскіх Белару- 
саў, што асобна перадавалі прывітаньні Сустрэчы, 
сябром ці суродзічам. Асабістае прывітаньне суро- 
дзіча з Сыднэю й выказаныя ім думкі глыбака кранулі 
прысутных. Удзельнікі чулі цёплыя, сяброўскія словы 
Віктара Сянькевіча з Гішпаніі й Міхася Наўмовіча з 
Парыжа. Сп. Я. Міхалюк вітаў Сустрэчу ад Згурта- 
ваньня Беларусаў Вялікай Брытаніі. Сп. Я. Бунчук 
асьветчыў, што ён прысутнічае на Сустрэчы як пры- 
ватная асоба, але выказаў пажаданьні ад БВФ. Сп-р 


Антон Маркевіч прывітаў Сустрэчу ад рэдакцыі ”Бе- 
ларуса” й управы “Пагоні”, а сп. К. Акула вітаўад 
Згуртаваньня Беларусаў Канады. Ён-жа перадаў і 
даручанае яму прывітаньне ад старшыні Беларускага 
Нацыянальнага Аб'еднаньня ў Тароньце. сп. Язэпа 
Пітушкі. 

У справаздачах з розных краінаў выявілася, што 
бальшыня беларускіх вэтэранаў за межамі акупава- 
най Бацькаўшчыны ня была й ня ёсьць арганізаванай 





Часьць удзельнікаў Сустрэчы перад царквой Жыровіц- 
кае Божае Маце ў Манчэстары. 


што між быўшымі беларускімі вайскоўцамі рэдка калі 
ёсьць сувязь. Няма ніякага вэтэранскага прэсавага 

воргану. Адно ў ваколіцах Нью Грку ёсьць зарганізава- 
ныя беларускія вэтэраны. Старшыня Беларускага 
Вызвольнага Фронту ў Англіі, сп. Бунчук дакладна 

паінфармаваў пра характар і дзейнасьць БВФ у Воль- 
ным Сьвеце. 

Сп. К. Акула вярнуўся да першых думак, што нара- 
дзілі ініцыятыву Сустрэчы, затрымаўся над працай і 
рознымі перашкодамі на шляху да яе рэалізацыі. 
Ня было ніякай цэнтральнай арганізацыі, значыцца й 
каардынацыі дзеяньняў беларускіх вэтэранаў за межа. 
мі паняволенай Бацькаўшчыны. Ня было беларускай 
вэтэранскай прэсы. Заданьнем Сустрэчы ёсьць напра- 
віць некаторыя недахопы. 

На гэту тэму трывала даўгая дыскугыя. Агульна 
прысутныя згадзіліся, што ня трэба тварыць ніякай 

новай арганізацыі. Пастаноўлена выбраць Камітэт 
Сувязі Быўшых Беларускіх Вайскоўцаў (КСБВ). 
Камітэту даручана выдаваць беларускі вэтэранскі 
часапіс, зарганізаваць Вайсковы Архіў. Галоўным 
заданьнем КСБВ, як гаворыць сам назоў, будзе сувязь. 
Камітэт мае прапанаваць існуючым беларускім вэтэ- 
ранскім адзьдзелам і паасобным сябром свае паслугі 
ў галіне сувязі, інфармацыі, зборцы архіўных вайско- 
вых матар'ялаў ды выдавецтва. КСБВ мае стаяць на 
апартыйным груньце. Ён ня ёсьць ніякай, ужо амаль 
прыказачнай, трэцяй ці каторай сілай. 

Каб КСБВ мог працаваць, сябры яго мусяць быць 
у блізкім кантакце, найлепш калі жывуць побач. Адна- 
галосна прызнаўшы яго значны ўклад у арганізацыю 
Сустрэчы, удзельнікі выбралі старшынём КСБВ пісь- 
меньніка К. Акулу, сябрам - Антона Маркевіча. Ім 
даручана ў Тароньце запрасіць да працы яшчэ аднаго 
ці двух сяброў. 

Сп. Шыркоўскі прачытаў прапанаваныя рэзалюцыі, 
на каторыя былі прынятыя папраўкі. Старшыня нара- 





Прэзыдыюм Сустрэчы падчас нарадаў. 


даў паінфармаваў аб заўтрашчяй праграме. На гэтым 
нарады скончыліся, Тут-жа зараз загучэлі беларускія 
вайсковыя песьні. Хіба даўно, вельмі даўно, дый ці 
наагул калі гучэлі яны так прыгожа й заўзята на 
гэтым гасьцінным абтоку. 

У нядзелю рана адбыліся Службы Божыя ў дзьвёх 
беларускіх цэрквах Манчэстару: у царкве Сьвятога 
Мікалая служыў а. М. Іскрыцкі, а ў царкве Жыровіцкае 
Божае Маці - а. Прат. Янка Абабурка і а. Янка Пя- 
карскі. Прыехала больш вэтэранаў і гасьцей з розных 
мясцовасьцяў Англіі. У цэрквах плылі да Бога шчы- 
рыя малітвы за волю Беларусі, за народ беларускі 
ўдома Й на выгнаньні, за церпячых, слабых і гарот- 
ных, за моцных, змагарных і вытрывалых. Каб дапа- 
мог Усявышні скараціць пакуты Беларускага Народу, 
вярнуў яму волю, а беларускім вэтэранам у Вольным 
Сьвеце прыспорыў здароўя й сілаў у працы для вызва- 
леньня й дабра Бацькаўшчыны. Пра патрэбу падтры- 
маньня Беларускае Царквы гаварыў а. Прат. Янка 
Абабурка, жадаючы ўдзельнікам Сустрэчы плённае 
працы й посьпехаў. 


Яшчэ ўчора Янка Калбаса правёз памятную до- 
шку, якую ён у бальшыні праектаваў дый дагледзеў, 
каб на адпаведны час яе зрабілі. Цяпер-жа яна, закры- 
тая, стаіць на століку пры царкоўнай сьцяне. Два 
сьвятары пасьвячаюць яе. Збоку вэтэраны трымаюць 
брытанскі й беларускі сьцягі. Мясцовая маладая Бела- 
руска Вэраніка Янцэвіч, “Міс Белараша”, паволі ад- 
крывае палатно. Чытаем: ”Гым, што працавалі, змага- 
ліся й памерлі, каб жыла Беларусь”. Уверсе над напі- 
сам - -агоня, па кутох - беларускія сьцягі. Унізе 
- напіс паангельску. Першая Сусьветная Сустрэча 
Беларускіх Вэтэранаў, асабліва-ж нашы грамады з 
Манчэстару й Брадфарду такім чынам ушанавалі па- 
мяць змагароў за волю Беларусі. Зробленая зь цьвёр- 
дае плястыкі, дошка займе пачэснае месца на царкоў- 
най сьцяне. 

Перад царквою аматары-фатографы муштруюць 
”народ”, ветліва просячы, каб цясьней, раўней стаяў, 
каб усьміхнуўся адзін ці другі, каб на здымках гэны 
дзень утрываліць. Але да здымкаў не ўдаецца са- 
браць усіх. У царкоўнай залі даўно запрашальна чака- 
юць застаўленыя ядою сталы і Заля хутка напаўняецца 
радасным гоманам, уцехаю вялікае сустрэчы, якім 
спадарожнічае сяброўскі ціск рукі, дыскрэтны цалу- 
нак, таварыскі шлёп па плячы. Пры дзьвярох маладыя 
дзяўчаты прышпільваюць кажнаму на грудзі спэцы- 
яльна выданыя для Сустрэчы йстужкі. 

Малітвай “Ойча наш” а. Прат. Янка Абабурка распа- 
чынае абед. Прыходзіць супольны тост віна за зда- 
роўе ўсіх прысутных і за еднасьць усіх нацыянальных 
сілаў у змаганьні. Тымчсаам яшчэ прыходзяць суро- 
дзічы, што былі ў царкве Сьвятога Мікалая й напаўня- 
ецца заля. Пасьля абеду сп. Х. Кажаневіч дае слова 
пісьменьніку Кастусю Акулу для дакладу. 

Старшыня КСБВ характарызуе мэты Сустрэчы, 
падчырківае яе агульнанацыянальны характар, згад- 
вае мерапрыемствы, якімі займецца новавыбраны 
камітэт, заклікае ўсіх да актывізацыі ў працы. Асноў- 
ная ўвага даецца характарыстыцы поўнай амаральна- 
сьці маскоўскіх акупантаў Беларусі, высокай мара- 
льнасьці й адданасьці Беларускаму Народу сяброў 
беларускіх збройных сілаў падчас апошняе вайны. 
Прысутныя слухалі даклад зь вялікім зацікаўленьнем, 
колькі разоў сакавітымі воплескамі падчырківалі 
сваю згоднасьць з аўтаравымі думкамі. Сп. Шыркоўскі 
чытае зьмест прапанаванае рэзалюцыі, якая апрабуецца 
аднагалосна. 

Сп. Гай дэ Пікарда, сябра ўправы Англа-Беларуска- 
га Таварыства вітае Сустрэчу. Англія першая дала 
прытулак беларускім выгнаньнікам пасьля апошняе 
вайны, кажа наш ангельскі прыяцель і, мусіць, не 
выпадкова беларускія вайскоўцы з розных краінаў 
Вольнага Сьвету выбралі Англію для сваегістарычнае 
Сустрэчы. Для яго й шматлікіх Брытанцаў Беларусы 
зрабілі немалы гонар і ён жадае гасьцям і вэтэранам 
посьпехаў у працы ў будучыні. 


Прыходзяць шматлікія падзякі й беларускі нацыя- 
нальны гімн. На прапанову сп. Х. Кажаневіча, на вы- 
даньне новага часапісу сабралі 125 хунтаў і 24 пэны. 
Беларускія нацыянальныя й вайсковыя песьні сьпявалі 
перад прамовамі на банкеце й пасьля іх. 

Удзельнікі Сустрэчы аднагалосна згодны, што пра- 
грама прайшла зь вялікім посьпехам і ня было ніякіх 
груповых дысанансаў. Сьмела сказаць можна тым 
нашым суродзічам, што духова былі прысутнымі ў 
Манчэстары й жадалі, каб Сустрэча прайшла ў атмас- 
фэры шырокай талеранцыі розных поглядаў, у духу 

апартыйнасьці, еднасьці мэтаў і добрага, сяброўскага 
супрацоўніцтва, што якраз так і сталася. 

Тыя з нас, якім даводзілася арганізаваць нацыя- 
нальныя ўрачыстасьці ведаюць якая нялёгкая гэта 
праца. Посьпех Сустрэчы трэба заўдзячваць доўгай 
і напорнай працы шматлікіх людзей. Найбольшыя за- 
слугі, а таму й найбольшыя падзякі належаць нашым 
сьвятаром ды сябром вэтэранам з Манчэстару й Брад- 
фарду, перадусім актыву зь мясцовых беларускіх 
клюбаў. Беларускі Клюб з Манчэстару і Брадфарду 
пакрылі кошты банкетаў, памятнае дошкі, дэкарацыі 
Й іншыя. За вялікую й адданую працу падрыхтоўкі 
Сустрэчы найбольшая падзяка належыцца сябром 
Камітэту Сустрэчы з Манчэстару, а.прат. Янку 
Абабурку й яго выдатнай матушцы, жанчынам, што 
рыхтавалі харчы й іншае, моладзі, што прыйшла на 
помач. 

Блізкія й далейшыя госьці чуліся як у сябе дома, 


скрозь апякаваліся імі сумленныя й працавітыя людзі. 


Гэта й ёсьць найбольшая заслуга нашых суродзічаў 
з Манчэстару й Брадфарду. Яны добра ўпісалі сябе на 
мапу выдатных беларускіх эміграцыйных падзеяў. 
Зацікаўленым суродзічам гэтта падаём да ведама 
што зь ініцыятывы сп. Янкі Калбасы быў запрапана- 
ваны сувэнір Сустрэчы. Будзе ён у хворме малога 
шчыта з выбітай на мэталі Пагоняй ды напісам пра 
месца й дату Сустрэчы. Будзе каштаваць два хунты. 
У нядзелю вечарам і наступнай раніцы нашы блі- 
жэйшыя й заакіянскія суродзічы, пакідаючы гасьцінны 
беларускі Манчэстар, запрашалі мясцовых Беларусаў 
да сябе ў будучыні, можа на іншыя сустрэчы, а калі 
гэта немагчыма, жадалі супольнай і найбольшай 


сустрэчы на вызваленай Бацькаўшчыне. 
Дай, Божа, няхай так к станецца! 





Фрагмэнт залі Сустрэчы падчас абеду. 


РЭЗАЛЮЦЫІ 
ПЕРШАЙ СУСЬВЕТНАЙ СУСТРЭЧЫ 
БЕЛАРУСКІХ ВЭТЭРАНАЎ 


Мы, беларускія вэтэраны, сябры Беларускае Краё- 
вае Абароны й іншых беларускіх вайсковых фармацыяў 
на Бацькаўшчыне, сябры хаўрусьніцкіх войскаў, што 
змагаліся падчас Другой Сусьветнай Вайны на Заха- 
дзе, жыхары й грамадзяне Аўстраліі, Бэльгіі, Вялікай 
Брытаніі, Гішпаніі, Злучаных Штатаў Амэрыкі, Канады, 
Нямеччыны й Францыі, сабраўшыся на Першай Сусь- 
ветнай Сустрэчы Беларускіх Вэтэранаў у Манчэстары 
ў днях 17-га й 18-га жнівеня 1974- га годуй абмярка- 
ваўшы сытуацыю Беларускага Народу ўдома й на 
выгнаньні, гэтым сьцьвярджаем і заяўляем: 


1. Беларускі народ на тэрыторыі гэтак званай Бела- 
рускай Савецкай Сацыялістычнай Рэспублікі, а такса- 
ма на выгнаньні ў Савецкім Саюзе ды на беларускіх 
этнаграфічных тэрыторыях, прымусова й бяз згоды 
нашага народу перададзеных суседзям Масквой, ня мае 
сяньня асноўных вольнасьцяў, што яму належацца 
паводля боскіх і прыродных правоў. Наадварот: мас- 
коўскі таталітарны рэжым, пры дапамозе свае каляні- 
яльнае палітыкі выкарыстоўвае прыродныя й людзкія 
багацьці Беларусаў для яго эканамічнае й культурнае 
загубы. 

Пры помачы прыгоннае сыстэмы ў сельскай гаспа- 
дарцы і ў індустрыі, русыфікатарскае палітыкі ў 
школьніцтве й марксістоўскае ў асьвеце, антырэлі- 
гійнае й антынароднае ў духовым жыцьці маскоўскі 
каляніяльны рэжым намагаецца выкараніць апрычо- 
насьць нашага народу ўва ўсіх дзялянках духовага 
жыцьця з канчатковай мэтай уліцьця яго ў так званую 
"новую савецкую нацыю”. Эканомія БССР плянуецца 
чужым і варожым нашаму народу рэжымам на карысьць 
маскоўскае каляніялвнае імпэрыі, а не дабрабыту 
беларускага народу. 


2. Беларускі народ на працягу паваенных гадоў ці раз 
прадэманстраваў супраціў маскоўскай палітыцы. Доў- 
гае, цяжкое й напорнае змаганьне вядзецца асабліва 
ў галінах культуры й асьветы. Новае пакаленьне 
беларускіх пісьменьнікаў і паэтаў, асьветнікаў і наву- 
коўцаў ня толькі ня стала памочнікам антынароднае 
й антырэлігійнае палітыкі пануючай Камуністычнай 
Партыі, але шмат разоў выступала ў вабароне ўсіх 
карэнных інтарэсаў свайго паняволенага народу там, 
дзе гэта было магчыма. Рух супраціву акупацыйнаму 
каляніяльнаму маскоўскаму рэжыму ў Беларусі расьце. 
З. 25-га Сакавіка, 1918-га году Беларускі Народ праз 
дэмакратычна пакліканую Раду Беларускае Народнае 
Рэспублікі абвесьціў Беларусь вольнай і незалежнай 
дзяржавай. 27-га чэрвеня 1944-га году Беларускі 
Народ на Другім Усебеларускім Кангрэсе пацьвердзіў 
пастановы з 1918-гагоду да свае волі й незалежнасьці. 


Мы просім урады вольных заходніх дзмакратычных 
краінаў, а таксама навукова-інтэлектуальны сьвет 
памагчы беларускаму паняволенаму народу ў ягоным 
змаганьні за вызваленьне й маральна падтрымаць яго 
ў гэтым змаганьні. Гэткае маральнае падтрыманьне 
асабліва калі яно выказана ведамымі навукоўцамі, 
грамадзкімі, палітычнымі й культурнымі дзеячамі, 
мае вялікі палітычны патэнцыял. Адначасна дзякуем 
за тую помач Беларускаму Народу дый нашым эмігра- 
нтам, у тым ліку перадусім нашым вэтэранам, якую 
ўрады й культурна-палітычныя дзейнікі краінаў наша- 
га цяперашняга месца пражываньня выказалі дагэтуль. 


4. Заклікаем беларускія вэтэранскія арганізацыі ў 
Вольным Сьвеце, усіх беларускіх вэтэранаў падтры- 
маць нашу ініцыятыву для арганізацыі й актывізацыі 
нашага вэтэранскага жыцьця, наладжаньня цеснага 
кантакту й супрацоўніцтва між намі па ўсіх краінах 
Волньага Сьвету, прыняцьця мераў для выданьня 
вэтэранска-вайсковай літаратуры, арганізацыі архіву 
Беларускага Войска, рэгістрацыі нашых сяброў і 
іншых, зьвязаных з гэтым мерапрыемстваў. 

Нашае цеснае супрацоўніцтва й ажыўленьне нашае 
дзейнасьці ёсьць абсалютна неабходнае для прысьпе- 
шаньня вызваленьня Беларускага Народу з-пад акупа- 
цыі чырвонае Маскоўшчыны. 


ЖЫВЕ БЕЛАРУСЬ У ЗМАГАНЬНІ! 


4 ЗВАЖАЙ 

ПРАМОВА 
НА СУСТРЭЧЫ БЕЛАРУСКІХ ВЭТЭРАНАЎ 


На дру дзень Першай Сусьветнай Сустрэчы 
Беларускіх Вэтэранаў, падчас акадэміі, наш 
пісьменьнік сп. Ё. Акула меў даўжэйшу к прамову, 
зьмест якой гэтта падаём. 


Сабраліся мы тут учора й сяньня з трох кантынэн- 
таў, каб ушанаваць вялікую гістарычную падзею - 
трыццатыя ўгодкі ўтварэньня Беларускай Краёвай 
Абароны, каб абмяркаваць спосабы й мэты нашай вэтэ- 
ранскай працы ў будучыні. 

Між прысутных хацелася-б бачыць шмат больш на- 
шых сяброў вэтэранаў. З прычынаў адлегласьці й іншых 
няма іх сярод нас. Падчас падрыхтоўчых працаў у наш 
арганізацыйна-ініцыятыўны камітэт прыходзіла шмат 
лістоў з усіх куткоў сьвету прыблізна наступнага 
зьместу: ”На вялікі жаль, ня будзем на Сустрэчы. 
Але просім уважаць, што мы сваймі сэрцамі будзем 
разам з вамі, што духова будзем з вамі прысутныя.” 

Так, Паважаныя Сябры, нас гэтта на залі ёсьць 
шмат больш, чымся можна палічыць, бо запраўды з 
намі духова прысутнічае вялікая колькасьць нашых 
суродзічаў вэтэранаў з цэлага сьвету. 

У жыцьці народаў бываюць моманты ці пэрыяды, 
калі пульс іхных імкненьняў выразна адчуваецца ў 
нейкіх мясцох. Гэтак, прыкладна, у навейшай гісторыі 
пульс імкненьняў беларускага народу выразна адчу- 
ваўся на Першым і Другім кангрэсах. На Паўночна- 
-“Амэрыканскім кантынэнце пульс імкненьняў нашае 
эміграцыі з Канады й Злучаных Штатаў выразна відаць 
кажныя два гады падчас сустрэчаў Беларусаў Паўноч- 
нае Амэрыкі. Сяньня пульсам нашага народу - пры- 
намся тэй часткі яго, што сьведама імкнецца да воль- 
насьці й незалежнасьці свае бацькаўшчыны - ёсьць 
наша Сустрэча. З аднаго боку нас сочыць цэлая бела- 
руская эміграцыя, а з другога боку тыя, што нашу 
бацькаўшчыну трымаюць у няволі. Ня грэшачы сьціп- 
ласьцю, трэба сказаць, што сэрца беларускага народу 
сяньня ў Манчэстары, тут у нас на залі. Вы самі, 
пэўне-ж, памяркуеце ці я пераўвялічваю. 

Доўгімі гадамі атакі маскоўскіх паўзуноў зь Менску 
- розных прокшаў, багуноў, ружкоў-ружыцкіх і шмат 
іншых -- канцэнтраваліся на нашых вэтэранах, вайско- 
вых дзеячох. Акупанты нашае бацькаўшчыны добра 
ведаюць, што мускуламі народу ёсьць ягоная армія. 
Такім чынам ганьбаваньне нашых вайсковых дзеячоў, 
беларускіх вайсковых сілаў і вайсковай традыцыі на- 
шай было і астаецца іхнай асноўнай мэтай. Вось чаму 
яны пільна прыглядаліся й прыслухоўваліся што й дзе 
робяць беларускія нацыянальныя вайскоўцы. Я перака- 
наны, што іхныя вушы й вочы ёсьць і сяньня гэтта між 
нас. 

З другога боку, як я раней сказаў, бальшыня нашых 
суродзічаў вэтэранаў (дый ці толькі вэтэранаў) сяньня 
духова з намі. І Сустрэчу гэту мы наладзілі на аснове 
апартыйнасьці. Есьць у нас адна і адзіная аснова, наш 
агульны выходны пункт - любоў да бацькаўшчыны й 
жаданьне скарачэньня ейных цярпеньняў ды ейнага 
поўнага вызваленьня. Сустрэча гэта важная ня толькі 
таму, што сабраліся мы прыгадаць вялікія ўгодкі 
ўтварэньня Беларускае Краёвае Абароны ды ўшанаваць 


памяць нашых суродзічаў, што аддалі жыцьцё за волю 
бацькаўшчычы, а яшчэ й таму, што мы разважалі пра 
спосабы й шляхі нашага будучага супрацоўніцтва з 
мэтай падтрыманьня й замацаваньня беларускіх вайс- 
ковых традыцыяў. 

Іншыя сябры гаварылі ці будуць гаварыць пра гісто- 
рыю арганізацыі БКА й іншых беларускіх вайсковых 
фармацыяў. Уважаю сваім абавязкам адно коратка 
кінуць вокам на некаторыя характэрныя выпадкі з 
нашага вайсковага жыцьця ў мінулым і паразважаць 
пра нашы заданьні ў будучыні. Але яшчэ перад тым 
хачу затрымацца над характарам, ці накш кажучы, ко- 
лерам нашай Сустрэчы. 

Як некаторыя з вас прыгадваюць, прапанова аргані- 
зацыі Сустрэчы нарадзілася ў верасьні 1972-га году. 
Мяркавалася, што Сустрэча мае адбыцца ў Клервал, 
у Францыі, значыцца там, дзе 29-га жнівеня, 30 год 
назад, Школа Камандзераў БКА ўночы зарганізавана 
перайшла да французкіх Макісаў. Пасьля гэнай першай 
прапановы дайшлі шматлікія выказваньні ад зацікаўле- 
ных суродзічаў. Шмат з вас чытала пра гэта ў спэцы- 
яльна выданых намі бюлетэнях. У Канадзе й ЗША адбы- 
ліся прысьвечаныя гэтаму зборкі. Зьявіліся перашкоды 
характару арганізацыйнага й ідэйнага. Даўгія гады 
палітыканства, пачынаючы ад канца апошняй вайны, 
укаранілі ў шматлікіх недавер, неахвоту, а навет і вы- 
разную варожасьць. Былі й такія, - і гэтых, мусіць, 
бальшыня, - што мэтай Сустрэчы бачылі так званую 
вялікую палітыку. Былі й іншыя, што не хацелі ці не 
маглі ўзьняцца вышэй сваіх груповых інтарэсаў і 
жадалі павярнуць усё ў свой бок. 

Самі бачыце, што гавару адкрыта й шчыра, бо калі 
маем у будучыні працаваць супольна, дык як-жа накш 
можна гаварыць”? Здаецца, справу наапошку паставілі 
добра, вызначыўшы асновай Сустрэчы апартыйны 
грунт. Усёроўна, на вялікі жаль, няма між нас шмат- 
лікіх сяброў вэтэранаў, якія мусілі-б тут прысутнічаць. 
Будзем спадзявацца, што гэта Сустрэча - адно пача- 
так, што яна дасьць добры прыклад, зьліквідуе некато- 
ры недавер, пратрэ шматлікія вочы, заахвоціць шмат 
каго да плённай працы. Трэба спадзявацца, што яшчэ 
ня раз будзем супольна зьбірацца й разважаць у буду- 
чыні й што зерне, супольна намі кінутае ў глебу 
беларускага вэтэранскага жыцьця на эміграцыі добра 


прарасьце й дасьць нядрэнны плён. 

Каб гэта сталася трэба, на маю думку, пачынаць не 
ад так званай вялікай палітыкі, шумных дэклярацыяў, 
а ад звычайнай, штодзённай і маруднай працы, пры- 
кладна такой як выдавецтва, збор вайсковага архіву, 
улік нашых вэтэранаў і іншае. Мы ўчора прынялі нека- 
торыя пастановы для зруху такой працы й трэза спа- 
дзявацца, што нашы сябры сур'ёзна аднясуцца да тых 
пастановаў, дадуць на гэта свой час і грошы ды што 
далучацца данас і тыя, што з тых ці іншых прычынаў 
ня ўзялі ў гэтай Сустрэчы ўдзелу. 

Коратка хацелася-б сказаць пра выдавецтва. Некато- 
рыя вайскоўцы памылкова думаюць, што заданьнем 
жаўнера адно змагацца з праці ўнікам фізычна. Яно так 
ёсьць падчас вайны. А што пасьля? Па адказ загляньце 
ў бібліятэкі. Там знойдзеце вялікія скарбы вайсковай 
літаратуры. А хто-ж яе пісаў? Ня толькі навукоўцы й 
пісьменьнікі ці мілітарныя гісторыкі, але перадусім 
тыя, што ваявалі. А калі так, дык пяройдзем да насту- 
пнага пытаньня: што знойдзем сяньня ў бібліятэках 


ЗВАЖАЙ 


пра беларускую 
вельмі няшмат. 

Праўда, пісалі й пішуць шмат тыя, над каторымі 
гаспадарыць гэтак званая "родная партыя”, ды яны 
пішуць пра варожыя беларускаму народу вайсковыя 
элемэнты, а калі й пішуць пра беларускіх нацыяналь- 
ных гэрояў, - Каліноўскага, прыкладам, -- дык спаві- 
ваюць іх у марксістоўскія пялёнкі. 

Уважаю, што на беларускую нацыянальную вайсковую 
літаратуру трэба нам зьвярнуць асноўную ўвагу, Гэта 
ня значыць, што кажны з нас павінен зараз сесьці за 
стол і пісаць свае ўспаміны, ці навет мастацкія рэчы. 
Некаторыя пісаць ня могуць. Але добра, калі тыя, што 
памятаюць шмат важнага й цікавага, запішуць гэта ды 
прышлюць, як сырэц, у наш агульны вайсковы архіў. 
Гэткі сырэц, пераважна факты, паможа некалі гісто- 
рыкам ці пісьменьнікам адтварыць адрэзак часу зь 
гісторыі Беларусі. Пра мэханіку гэткай вось працы 
дый іншыя заданьні вэтэранскага характару давядзецца 
нам яшчэ шмат ня толькі гаварыць, а шмат каго мо 
й спанукаць да працы ў будучыні, 

Адсутнасьць беларускай вайсковай, перадусім мэму- 
арнай літаратуры палягчае заданьне вышэйзгаданых 
мной ”роднапартыйных паўзуноў”. Зь беларускіх нацы- 
янальных патрыётаў, што са зброяй змагаліся за нашу 
вольнасьць яны зрабілі фашыстаў, нелюдзяў, найгор- 
шых крыміналістаў, якія быццам уцяклі за межы ад 
народнай справядлівасьці. Мяне цікавяць ня так баль- 
шавіцкія абвінавачаньні пад нашым адрасам, як тое, 
што некаторыя з нашых добрасумленных суродзічаў і 
запраўды чуюць нейкую віну за тое, што змагаліся 
супраць Маскоўшчыны. 

Калі гаварыць пра крыміналістаў, дык мы ведаем 
добра хто трымае наш народ у ярме. Мы ведаем і тое, 
што міліёны беларускіх сыноў і дачок вынішчылі мас- 
коўскія крыміналісты-акупанты. Пра гэта, бязумоўна, 
мы часта пішам і гаворым. Але калі гаварыць пра 
запраўдных, - калі ўжыць гэтта бальшавіцкі тэрмін - 
нелюдзяў-крыміналістаў, дык паслухаем, што кажа 
Аляксандар Салжаніцын, калі ён прыводзіць пэўныя 
характэрныя лікі: Да 1966-га году, - піша ён, - 86 ты- 
сяч нацыстоўскіх крыміналістаў было абвінавачана й 
пакарана ў Заходняй Нямеччыне. У той самы час нічога 
падобнага не адбылося ў Усходняй Нямеччыне, гэта 
значыць што там проста пераабулі іх У новыя чаравікі; 
іх моцна цэніць дзяржаўная служба. Падчас тога сама- 
га пэрыяду ў нашай дзяржаве (згодна даных Меілітарнай 
Калегіі Вяр2оўнага Суду) пакарана каля дзесяці чала- 
век. Нас вельмі кранае тое, што адбываецца за Одрай 
цё Рэйнам. Але нас зусім не аб2одзіць і не кранае тое, 
што робіцца ў ваколіцы Масквы й за зялёнымі платамі 
Сочы, або той факт, што забойцы нашых мужоў і баць- 
коў езьдзяць па нашых вуліцаг і што мы ўступаем ім 
даро?у. 

Тымчасам, калі мы пераплумачым 86 тысяч Заходніх 
Немцаў у нашы лікі, значыцца на аснове параўнальныя 
лікаў насельніцтва, дык апрымаецца чверць мімёна. 

Бязумэўна, да параўнаньняў Салжаніцына трэба 
адносіцца зь недаверам. Ды ён згадвае адно лікі за- 
праўдных катаў-крыміналістаў, тых, на якіх трымаўся 
й трымаецца бальшавіцкі масавы апарат тэрору. Але 
нельга забывацца, што згодна нормаў цывілізаванага 
хрысьціянскага сьвету крыміналістамі ёсьць і ТЫЯ, 
што забіваюць ня толькі цела, але й чалавечую душу. 
А мы-ж добра ведаем гэтых варвараў-душагубаў, што 


вайсковую мінуўшчыну? Вельмі, 

з нашага працавітага, волялюбнага хрысьціянскага 
народу вось ужо колькі стагодзьдзяў стараюцца выпа- 
ласкаць усё найлепшае, чалавечае, сваё, дарагое, каб 
суродзічы нашы перасталі быць людзьмі, а сталіся 
робатамі гэтак званага "старэйшага брата”. Мы ска- 
жам гэтым варварам-крыміналістам-душагубам: ня 
вам нас абвінавачваць! Прыйдзе той час, калі вольны 
беларускі народ, разам зь іншымі вызваленымі наро- 
дамі пасадзіць вас на лаву падсудных і адбудзецца 
вялікая народная расплата! 

Вось гэтта й адказ тым з нашых суродзічаў, якім 
здаецца, што яны нечым правініліся перад катамі 
нашага гаротнага народу. 

Дайце-ж зірнём яа сябе. Паглядзім: хто мы такія 
і якая наша вартасьць. Можа гэткая спроба крытычнае 
самаацэны паможа нам вызначыць нашу маральную 
вартасьць. 

Хачу прыгадаць некалькі эпізодаў з даўгой эпапэі 
Школы Камандзераў БКА, да каторай і мне давялося 
належаць. Мне прыемна, што між прысутных ёсьць 
грамада сяброў, калішніх менскіх кадэтаў, зь якімі 
давялося дзяліць долю й нядолю падчас вялікай, даў- 
гой і цяжкой ваеннай дарогі, што прывяла нас у воль- 
ны сьвет. Гэтыя-ж сябры няхай будуць сьветкамі, што 
выпадкі пра каторыя раскажу, запраўды адбыліся й 
што не стараюся нічога размалёўваць ці выдумляць. 

Гэтак перадусім трэба памятаць, што паколькі жаў- 
неры Беларускае Краёвае Абароны былі пакліканыя 
на службу бацькаўшчыны мабілізацыяй, дык Школа 
Камандзераў была выключэньнем: усе маладыя юнакі- 
гкадэты былі добраахвотнікамі й гэта ўжо шмат гаво- 
рыць. Яны ў цяжкі для свайго народу час, пачуўшы 
заклік, вялікай колькасьцю зьявіліся ў Менск, каб 
служыць бацькаўшчыне. 

Памятаю, што падчас нашіга падарожжа зь Менску 
на Вільню і ўжо асабліва ў Усходняй Прусіі рэгулярна 
вяліся між сабою гутаркі пра тое, як абхітрыць Нем- 
цаў і як найлепш прыслужыцца Бацькаўшчыне. Было 
ў гэных гутарках шмат наіўнасьці й маладога гарту, 
але пераважаў наш здаровы, цьвярэзы сялянскі розум. 
Цажкасьцяў, як ведама, выпрабаваньняў па дарозе 
было аж перазь меру. 

Адзін характэрны выпадак адбыўся ў Прусіі. Даку- 
чаў голад. Мы даведаліся што належыцца нам з хар- 
чавога пайку, каторы мы звалі ”фарфлюктарам” ды 
пераканаліся, што Немцы нас абкрадаюць. Гэткім 
чынам, пасьля папярэдніх абмяркаваньняў, аднаго 
дня пастанавілі застрайкаваць. Афіцэраў нашых, як 
прыгадваю, тады пры нас ня было. Пастанову зрабілі 
сваей грамадаю, бязь ніякае ініцыятывы зьверху. Калі 
прыйшоў загад каля гадзіны другой папаўдні йсьці й 
браць той ”фарфлюктар”, наш зьвязовы (Шцюк, зда- 
ецца, прозьвішчам) доўга клікаў і гарлапаніў ды паба- 
чыўшы, што ніхто па харчы ня йдзе, пабег скардзіцца 
шэфу Школы, фэльдфэбалю Кацынскаму, фольксдойчу 
недзе з-пад Грудзёндза. Той прыбег, пастроіў нас усіх 
у калёну й патрабаваў выясьненьня. Выступілі з калё- 
ны два юнакі, якія заявілі, што кадэты не атрымоўва- 
юць поўнага пайка харчоў, а таму патрабуюць выясь- 
неньня чаму так ёсьць і жадаюць, каб пачалі ім зноў 
выдаваць поўныя пайкі. 

Кацынскі ўзгарэўся, пачаў крычаць і зараз-жа 
арыштаваў ды паставіў пад зброю тых двух ючакоў. 
Тады зьвярнуўся да кадэтаў ды загадаў, каб усе тыя, 
што падтрымоўваюць дамаганьні, выказаныя юнакамі, 

выступілі тры крокі наперад. Усе кадэты, за выняткам 
двух недалугаў, зрабілі тры крокі наперад. 

Мо жаце сабе ўявіць, што-б сталася, калі-б ня было 
такой агульнай салідарнасьці. Кацынскі, пенячыся са 
злосьці, гладзіў кабуру свайго Дюгера й пэўне сам 
застрэліў-бы тых двух юнакоў, а ўсіх іншых пастараў- 
ся-бы выслаць у нейкі концлягер. 

Найбольш вымоўным быў працэс пераходу Школы 
Камандзераў БКА да французкіх Макісаў. Гэны пера- 
ход быў добра зарганізаваны і ўплянаваны. Зноў-жа, 
як і падчас таго страйку за ”фарфлюктар” у Прусіі, 
ня было з намі беларускіх афіцэраў, адно некаторыя 
падафіцэры. Уноччы з 29-га на 30-га жнівеня, 1944-га 
году ў Францыі, каля мясцовасьці Клервал, кадэты 
паслалі ў горы двух кулямётчыкаў, якія адкрылі агонь 
дзесь каля поўначы. На гэны сыгнал кадэты адважна 
кінуліся на “праціўніка”. Немцы-ж, мяркуючы, што 
страляюць французкія партызаны й бачачы, як хутка 
кінулася ў атаку маладое войска, пабеглі разам Зь імі. 
Немцаў у горах абяззброілі й сказалі ім, што могуць 
вяртацца назад, але каб ня мсьціліся на тых, што ас- 
таліся. Я ведаю, што нямецкія камандзеры, каторых 
адпусьцілі, не спаганялі злосьці на кадэтах, якія ас- 
таліся. Бяручы на ўвагу тое, што шмат Беларусаў 
зь іншых адзінак пераходзіла на бок хаўрусьнікаў, 
пасьля прыйшлі агульныя рэпрэсіі. 

З прычынаў, пра каторыя тут няма патрэбы гава- 
рыць, я астаўся ад групы кадэтаў, што перайшла да 
Макісаў. Таму мне давялося назіраць яшчэ адно харак- 
тэрнае здарэньне 26-га лістапада, гэта значыць у 
дзень пераходу да Французаў нашай цэлай трыццатай 
дывізіі ля Альткірху. Падчас навалы французкага 
агню, ніхто з нас нідзе не адстрэльваўся. Перачакаўшы 
той ураган, ды ўжо калі французкая пяхота пачала 
наступ, мы групамі пераходзілі ў палон. І вось перад 
намі зьявіліся Сэнэгалы, Мараканцы, -- чорныя, малыя, 
часта напалову ў цывільным а напалову ў вайсковым. 
Мы пазіралі на іх і параўноўвалі да нашых рослых, 
зграбных, здаровых дзяцюкоў. І тады нехта з нас 
сказаў: “Як гэта ня сорамна да гэткай дрэні, такой 
швалі ў палон ісьці. Гэта-ж каб было за што ваяваць, 
от-бы мы і ўпсяюрылі гэтай гадасьці!” Нас вялі калё- 
най праз гарадок, а разьяраныя Французы плявалі на 
нас, кідаліся з ахрыплымі крыкамі. І вось, калі паду- 
маеш пра гэта дык запраўды яшчэ сяньня баліць. Як 
гэта лёгка было-б адстрэльвацца, запраўды ваяваць, 
калі-б за сваё. І тыя, што плявалі й крычалі на нас, ня 
ведалі, пэўне-ж, што нашае змаганьне, каб жыць і вы- 
жыць, каб дарэмна не праліваць беларускай крыві за 
чужыя інтарэсы, было куды цяжэйшым за простае 
франтавое, фізычнае змаганьне. 

Ідучы ў гэнай калёне ў палон, мне тады прыгадалася 


часта ўдома чутая песьня нашых новабранцаў, калі 
іх мабілі завалі ў польскую армію: 


Вы ня думайце, Палякі, 
што мы будзем ваяваць. 
Мы засядзем у вакопах, 
самагонку будзем гнаць, 

Толькі тады, у Эльзасе, ідучы ў палон, усьведаміў 
я вялікі сэнс народнай мудрасьці ў гэнай песьні: мы 
ня толькі ня будзем за вас, Палякаў, ваяваць, бо няма 
за каго, але яшчэ, бясьпечна засеўшы ў вакопах, 
будзем самагонку гнаць, значыцца будзем з вас, 
нашых непакліканых паноў, зьдзеквацца. 

Пасьля вайны, ужо ў Нью БЕрку мне даводзілася 
доўга гутарыць з калішнім камандзерам Школы Ка- 
мандзераў БКА, капітанам Чабатарэвічам. Я першы 


раз тады пачуў, што шэф штабу БКА, маёр Віталі 
Мікула і ён сам плянавалі перавесьці нашу Школу 
Камандзераў на бок хаўрусьнікаў. Пляны тыя рабіліся 
шмат раней. Ён мяне цягнуў за язык, каб даведацца 
ці думка пераходу была падказаная нам зьверху, ці 
нарадзілася між нас саміх. Паколькі мне ведама, 
ніхто зьверху нам думкі не падказваў. Можа нашы 
афіцэры не змаглі, бо іх адлучылі ад нас, параськідалі. 

Гэты момант вельмі важны. Прыняўшы, што нашы 
афіцэры мэлі такія пляны, - доказаў на тое, што было 
так як капітан Чабатарэвіч мне казаў, няма, - факт 
гэты набірае зусім іншай вагі. Ён гаворыць пра тое, 
што цьвярозы беларускі розум, мэханізм самазаха- 
ваньня, каб пасьля служыць бацькаўшчыне, дзейнічаў 
адначасова між нашых правадыроў і жаўнерскай масы. 

А ўсе тры, мной згаданыя тут выпадкі, гавораць 
яшчэ больш. Яны выразна сьветчаць пра тое, што 
войска наша было. высокамаральнае, патрыятычнае, 
разважнае, адважнае, здольнае дзейнічаць арганізава- 
на для агульнае карысьці. Сьветчаць яшчэ й пра тое, 
што мы, калі зьявілася магчымасьць выбару, ведалі 
дзе нашы ворагі й дзе прыяцелі, ашчаджалі свае сілы 
для будучага змаганьня, перадусім і наагул мелі 
наўвеце дабро Бацькаўшчыны. Вось гэтта й адказ тым 
вышэйзгаданым бээсэсэраўскім паўзуном, што елу- 
жаць маскоўскім крыміналістам. Так як мы дзейніча- 
лі, робяць толькі людзі высокай маральнасьці й вялі- 
кай духовай сілы. 

Аглядаючыся трыццаць гадоў назад, сяньня можна 
парознаму мяркаваць, што сталася-б, калі-б Беларус- 
кая Краёвая Абарона, гаворачы панароднаму, абрасла 
ў пер'е, добра станула на ногі, мела мадэрную зброю 
й свой камандны склад. Мы ведаем адно, што была ў 
нас салідарнасьць, вялізны патрыятызм бязьмежная 
гатовасьць стаць у вабароне шматпакутнага народу. 
Можна быць абсалютна пэўным, што не бракавала-б 
нам у баёх і адвагі, і ахвярнасьці, і вытрываласьці, і 
што армія наша мела-бы й вялікіх палкаводцаў і сваіх 
выдатных гэрояў. Але няма сумлеву, што й тое, што 
было асягнута, зьяўляецца сьветлай бачынай у гісто- 
рыі нашага народу. Пачатак быў добры й амбітны.І 
такі пачатак, у такіх цяжкіх абставінах мог зрабіць 
толькі вялікі й слаўны наод, каторы, устаўшы, зможа 
ўстаць на поўны рост і зноў змагацца за свае Богам 
даныя правы. Такі народ ніколі не загіне! 

Я прыгадаў тыя збройныя сілы, якія ўтварыў наш 
народ на сваіх землях пры дапамозе тагачаснае бела- 
рускае ўлады. Гэта ня значыць, што народ наш, у тым 
ліку й мы не шануем тых нашых сяброў вэтэранаў, 
якім з розных прычынаў гістарычнага характару 
давялося змагацца пад чужымі сьцягамі, у першую 
чаргу пад сьцягамі хаўрусьнікаў на заходніх франтох. 
Наш народ шануе ўсіх сваіх сыноў, што змагаліся за 
дарагія яму чалавечыя вольнасьці і ў гуртках беларус- 
кіх вэтэранаў па цэлым Вольным Сьвеце ёсьць месца 
для ўсіх беларускіх вэтэранаў, ці яны змагаліся ў 
Налібоках, над Дзьвіной, каля Тобруку ці пад Монтэ 
Касыно. Не забызайцеся, што народ наш мае вялікае 
сэрцы й што ён роўна любіць усіх сваіх сыноў, якія 
не адцураліся яго, якія дбаюць пра ягоны лёс і так ці 
накш аддаюць свае сілы для народнага дабра. 

Наапошку нельга абыйсьціся, каб ня прыгадаць таго 
часта між намі й шмат кім паўтаранага: перад намі 
яшчэ даўгі шлях, шмат чаго трэба зрабіць і таму трэ- 
ба плянаваць на далёкую будучыню. Мы зрабілі шмат 
памылак, было ў нас шмат недахопаў, шмат чаго наў- 
чыліся. Гэта наша Сустрэча, трэба спадзявацца, будзе 

пачаткам новага ўздыму, яшчэ большага аб'яднаньня 
нашых вызвольных сілаў па цэлым сьвеце. У мяне, 
прызнаюся, ёсьць адно вельмі сьціплае спадзяваньне. 
А яно наступнае: нашы ўчарашнія й сяньняшнія гутар- 
кі спрычыняцца да таго, што мы паважна й грунтоўна 
перадумаем пройдзенае, адкінем недавер да іншых, 
забудземся пра старасьвецкія груповыя спрэчкі, дроб- 
ныя амбіцыі, выкінем на сьметнік усялякае паліты- 
канскае пустазельле, каторае замінае нам у працы й 
паважна пачнем працаваць, каб надрабіць страчанае, 
каб, пакуль маем час, прынесьці ў вянок змаганьня 
за вызваленьне нашай Бацькаўшчыны яшчэ шмат якіх 
здабыткаў. 

Нас гісторыя паставіла на вельмі асаблівых і адказ- 
ных пазыцыях. Памятайма, што калі мы гэтых выгад- 
ных пазыцыяў ня выкарыстаем, калі не паможам наро- 
ду ў ягоным змаганьні за той ідэал, як вялікі гэні 
сказаў “быць ці ня быць”, дык што пра нас скажуць 
тыя, што прыдуць пасьля нас? А пра іх гаворыць наш 


вялікі прырок Янка Купала: 


І прыйдзе новых пакаленьняў 

на наша месца грамада, 

судзіці суд, ці мы сумленна 

жыцьцё прайшлі... 
а-'-)--)-..“'.“.,.,ьшншишиэышаоыыьЬьшжшжшошыыы.штшжжаааыыаасааааскааааа 


ЗЗВАЖАЙ” 


Пачынаючы выданьне нашага часапісу, няма патрэбы 
тлумачыць, чаму такі ці падобны не зьявіўся гадоў 
дваццаць таму назад. Усім, што ўліліся ў беларускае 
нацыянальнае жыцьцё на эміграцыі пра гэта ведама. 
Дзялянка працы між беларускіх вайскоўцаў была ў нас 
найбольш занядбаная. 

Заданьнем Камітэту Сувязі Быўшых Беларускіх 
Вайскоўцаў (КСБВ) ёсьць перадусім, як сам назоў 
вызаначае, прыманьне сувязі між нашымі вайскоўцамі. 
Каб гэта рабіць, мы мусёгм пра сябе ведаць. Канкрэп- 
нагшто вы робіце, як жывеце, чым цікавіцеся? Дзе 1 ў 
якой вайсковай адзінцы служылі? Што прыгадваеце з 
ваенныя дзеяньняў супраць ворагаў нашага народу? 
Хло зь беларускіх вайскоўцаў жыве побач вас? Прысы- 
лайце іх адрасы й дайце ім наш часапіс у руке. Ко- 
ратка гаворачы, патрэбна нам ваша помач. Прысылай- 
це матар'ялы-ўспаміны, матар'ялы зь цяперашняга 
вашага жыцьця, здымкі. Паведамляйце, ці можам 12 
выкарыстоўваць у часапісе, цё захаваць у нашым 
архіве. 

Асноўну к ўвагу часапіс будзе прысьвячаць жыцьцк 
беларускіх вэтэранаў на чужыне ды вайсковай гісто- 
ры Беларусаў. 

Пляны, пляны... Яны ёсьць. Каб іх рэалізаваць, трэ- 
ба гаварыць г пра нашыя сьціплыя магчымасьці. Пра- 
пануем гаварыць і з нашымі вайсковымі "палітыкамі”. 
Неабходна абмяняцца думкамі, паглядзець што ўдасца 
зрабіць. Уважаем, што за даньне нашых быўшых вайс- 
коўцаў ня толькі быць карыснымі ў нашы? рэлігійных, 
грамадзкіх і іншых арганізацыях на эміграцыі. Бязу-: 
моўна, шмат з нас мае там вялікія засліуі. Але чаму 
ня даць больш увагі вэтэраяскаму жыцьцю? 

Першая Сусьветная Сустрэча Беларускіх Вэтэранаў 
палажыла бры пачатак у добрым кірунку. Спадзяем- 
ся, што суродзічы падтрымаюць гэту ініцыятыву. 

Тымчасам часапіс прапануем выдаваць раз на паў- 
году, на восем бачын. 3 вашай помаччу можна будзе 
яго павялічыць і выдаваць часьцей. 

Памажы, Божа! 


УСПАМІНЫ 


Што цікавага памятаеце з апошняе вайны? Дзе-б вы 
ня былі - на акупаванай двумя ворагамі бацькаўшчы- 
не ў вайсковым мундзіры ці ў цывільным жыцьці, зма- 
галіся ў каторай хаўрусьніцкай арміі - напэўна былі 
сьветкамі выпадкаў, пра якія варта напісаць, а можа 
й напісанае выдаць. А калі-ж вам здаецца, што вар- 
таснага ня маеце, дык пэўна ёсьць у вас сябры ці 
знаёмыя, якія штосьці могуць прыгадаць. 

У беларускай паваеннай нацыянальнай літаратуры, 
за малымі выняткамі, дарэмна шукаць будзеце даку- 
мантальнай мэмуарнай літаратуры, якая дала-б чыта- 
чу вобраз беларускага збройнага змаганьня супраць 
акупантаў на бацькаўшчыне, зьдзекаў і зьверства баль- 
шавіцкіх партызанаў і Немцаў у вадносінах да нашага 
цывільнага насельніцтва, дзейнасьці гэтак званай 
польскай арміі краёвай (асабліва Лідчына й іншыя 
сумежныя раёны), або ўдзелу Беларусаў у хаўрусь- 
ніцкіх арміях. Трэба згадзіцца, што гэта недапуш- 
чальны прабел. 

Есьць-жа між нас вялікая колькасьць жывых сьве- 
так важных гістарычных падзеяў, што чулі й бачылі, 
ды самі бралі ўдзел у змаганьні на шматлікіх франтах. 
Шматлікія зь іх носяць у памяці скарбы-ўспаміны, што 
могуць быць вельмі карыснымі для гісторыкаў гэнага 
трагічнага для Беларусі пэрыяду. 

Каб уявіць вартасьць запісаных, апрацаваных і вы- 
даных успамінаў з часоў вайны, гляньма ў іншы бок. 

Каляніяльныя маскоўскія акупацыйныя дзейнікі на 
нашай бацькаўшчыне прысьвяцілі шмат сілаў і матар”- 
яльных сродкаў, пераважна на гэтак званую дакуман- 
тальную (”роднапартыйную”) літаратуру, каб паказаць 
нашу Беларусь, як краіну бальшавіцкіх партызанаў, 
на сто працэнтаў ляяльную Маскве, што пралівала рэкі 
крыві, каб вярнуць зьненавіджаны ею савецкі лад, 
уключна з ваюючымі бязбожнікамі, канцлягерамі 
сьмерці, праклятымі кагэбэшнікамі й сталінскімі 
прыгоннымі калгасамі, русыфікацыяй, духовай гале- 
чай і шматлікімі іншымі маскоўскімі ”благамі”. 

Трэба прызнаць, што маскоўскія ”ро днапартыйцы” 
пры помачы бэсэсэраўскіх паўзуноў змаглі паказаць 
ваенную Беларусь у такім агідна-крывым сьвятле, 
што непаінфармаванаму чужынцу, або навет і нашай 
моладзі, што на эміграцыі вырасла, і ў галаву навет 
ня прыйдзе думка, што Беларусь ня была абсалютна 
паслушная маскоўска-бальшавіцкай пачвары. 

А дзе праўдзівае адлюстраваньне падзеяў? Яго няма. 
І ў гэтым наша вялікая й непрабачальная віна. Ці мы 
й далей можам пакінуць гэту дзялянку бяз увагі? 
Бязумоўна, што не. Мусім выканаць свой абавязак 
перад нашчадкамі і неадкладна ўзяцца за працу. 

У памяці нашай можа быць прыказачнае "зерне й 
мякіна”. Як пісаць, што галоўнае, а што пабочнае? 

Для прыкладу возьмем перасечную беларускую вёс- 
ку Б., што ляжала на мяжы дзьвёх зонаў - партызанс- 
кай і нямецкай, пры вялікім лесе (партызанская зона) 
і недалёка чыгункі (нямецкая), З прычыны такога 
палажэньня вялікая вёска Б. апынулася ў трагічнай 
сытуацыі, бо падлягала дзьвём уладам: начной - пар- 
тызанскай і дзённай - нямецкай. Наапошку, разам з 
усімі нешчасьлівымі жыхарамі, пайшла з дымам. Каб 
апісаньне трагэдыі вёскі Б. мела гістарычную вар- 
тасьць, неабходна паказаць наступныя галоўныя эле- 
мэнты, ужываючы, калі магчыма, даты, прозьвішчы, 
назовы вайсковых адзінак і іншыя факты: 


3 ЗВАЖАЙ 





1. Ужываньне вёскі партызанамі, як базы для ўзрыву 
чыгункі. 
2. Партызанскія рэпрэсыі неляяльнага насельніцтва 
вёскі й рэгулярнае абрабоўваньне яго. 
3. Прымусовая мабілізацыя моладзі вёскі 
ны і ўцёкі яе адтуль. 
4. Контрмеры з боку беларускай адміністрацыі й 
Э 

ў партыза- 


нямецкіх акупантаў. 

. Ліквідацыя вёскі нямецкімі карнікамі, ня гледзячы 
на стараньні Беларусаў выратаваць яе. 

Для прыкладу, вялікай і ўдзячнай тэмай для ўспамі- 
наў ёсьць напад бальшавіцкіх партызанаў на Докшыцы 
й Каралеўшчыну ды спалучэньне іх З адзьдзеламі 
Радыёнава 23-га жнівеня, І943 г. 

Да тэмаў гэтых будзем шмат разоў вяртацца. Заці- 
каўленых у напісаньні ўспамінаў, патрабуючых пара- 
даў, просім да нас зьвяртацца. 

Адзін з нашых амбітных плянаў прадугледжвае, каб 
успаміны некалькіх аўтараў выдаць у будучыні асоб: 
най кніжкай, На гэта ёсьць у нас сілы й сродкі. Адно 
трэба добрай волі й дысцыпліны ў працы. 

Жадаем посьпехаў. 


РАНГІ, РАНГ... РАН... РА... РРР... 


Апошнім часам у нас, на эміграцыі, зноў падрос лік 
генералаў і палкоўнікаў. Адна крыніца (улады ці аўта- 


рытэту?) ня хоча, як выглядае, астацца ззаду за другой. 


Павышаньне рангаў быўшых вайскоўцаў, паколькі 


памяць не падводзіць, ніколі публічна не дыскутавалася. 


У іншых народаў адбываецца нешта падобнае і выгля- 
дае, што гэта нармальнае зьявішча, так як нармальным 
ёсьць тое. што ўсіх заслужаных трэба неяк узнага- 
роджваць, хаця-б гэта ўзнагарода была сымбалічнай. 

Пытаньне тады трэба ставіць (а яно ў прыватных 
гутарках часта наверх выплывае) не пра самую інсты- 
туцыю павышаньня рангаў, а пра гэну заслужанасьць. 
Паўстае, бачыце, небясьпека, што калі рангі даецца 
абы каму, а часта навет (ігэткае бывае) аднаму ці 
іншаму, што навет ніколі ў войску ня служыў,дык 
ствараецца вартая ўвагі фэльетоніста камэдыя. 

Вайсковая традыцыя, уключна з нормамі павышаньня 
рангаў ня церпіць камэдыянтаў і тыя крыніцы, што 
даюць рангі навет сымбалічныя, ня маюць права з 
традыцыяў зьдзеквацца. 

Але... 

Варта было-б павышаць рангі перадусім тых, што 
актыўна працуюць у вэтэранскіх арганізацыях. І наад- 
варот: для падтрыманьня аўтарытэту гэных рангаў, 
аднаго ці іншага палкоўніка або генерала, што зра- 


біўся нікчэмным бязь дзейнікам, варта было-б здэгра- 
даваць. Вось пра дэградацыю нам яшчэ ніколі не 


даво дзілася чуць. А ёсьць каго... 

Наша інстытуцыя павышаньня рангаў нагадвае цяпер 
ведамы французкі легіён гонару або ведамую акадэмію. 
Некалі шчодрыя рукі так пачалі раздаваць гонары й 
крэслы розным быццам заслужаным, часта звычайны м 
нікчэмнікам, што людзі пачалі шанаваць тых, якія 
публічна ад гонараў і крэслаў адмаўляліся, Да гэтага 
йдзе ў нас... 


ЗБОРКА БЕЛАРУСКІХ ВЭТЭРАНАЎ 
Ў КЛІЎЛЕНДЗЕ. 

Падчас сёлетняй 11-й Сустрэчы Беларусаў Паўночнай 
Амэрыкі, у нядзелю 1-га верасьня група беларускіх 
вэтэранаў запрасіла старшыню КСБВ, сі. К. Акулу, 
каб паінфармаваў іх пра Першую Сусьветную Сустрэ- 
чу Беларускіх Вэтэранаў. Старшыня КСБІ, падзяка- 
ваўшы за створаную нагоду, даў вычарпальныя інфар- 
мацыі пра Сустрэчу і адказаў на пытаньні. 

На выданьне вэтэранскага часапісу было 
сабрана 50 дал. 96 ц. (кан.) 


ФОНД ”ЗВАЖАЙ” 


а 


На выданьне часапісу “Зважай 
ахвяравана: 


Ліста Сустрэчы ў Манчэстары 


да гэтага часу 


90.00 хунтаў 


Сябра Украінец з Манчэстар 30.00 ” 

Сп. М. Наўмовіч 60.00 фр. фр. 
Сп. М. Грэбень э0.00 ам. дал. 
Сп. А. Кананчук 10.00” ” 
Сп. А.-А., ЗША 50.00” ” 
На зборцы вэтэранаў у Кліўлендзе 5200 ” ” 
Усяго разам у канадыйскай валюце 438.76 дал. 


Усім ахвярадаўцам вялікае дзякуй. 

Асабліва вялікую падзяку гэтта выказваем сп-ру 
А.-А. са Злучаных Штатаў, што апроч ранейшай ахвя- 
ры на выданьне бклетэняў Першае Сусьветнае Сустрэ- 
чы асобна ахвяраваў яшчэ сто амэр. даляраў на пакрыць- 
цё іншых коштаў. 


УБАГА'! Усі беларускіх вэтэранаў і зычлівыя 
гуродзічаў просім памагчы распашыраць наш новы 
часапіс. Цана: У ЗША й Канадзе - 1 дал.,у іншых 
краінах - 50 цэнтаў. 


ПАД ВАШУ РАЗВАГУ 

Спадзяемся, што наш сьціплы часапіс у нейкай меры 
спрычыніцца да ажыўленьня дзейнасьці быўшых бела- 
рускіх вайскоўцаў на эміграцыі. Мяркуем, што найлеп- 
шым сродкам да гэтага ажыўленьня ёсьць арганізава- 
ныя кантакты. 

Выходзячы з гэтага, прапануем пад развагу бела- 
рускіх вэтэранаў Паўночнае Амэрыкі наступнае: 
на канец тыдня ”Лейбар дэй” у наступным годзе зра- 
біць сустрэчу вэтэранаў у Бэлэр-Менску, што ля Нью 
Ерку, або ў іншым месцы. Гэткую прапанову высоўва- 
ем ужо цяпер таму, каб было даволі часу абмяркаваць 
яе мэтазгоднасьць, устанавіць праграму. 

Мяркуем, што добра зарганізаваная сустрэча можа 
прынесьці ня толькі карысьць яе ўдзельнікам, але 
павінна спрычыніцца да далейшай еднасьці беларускіх 
вэтэранаў на эміграцыі. Ініцыятыва арганізацыі 
сустрэчы павінна, на нашу думку, выйсьці ад зарга- 
нізаваных групаў у Злучаных Штатаў. Наш часапіс 
ахвотна зьмесьціць водгукі на гэту прапанову. 

Слова за вамі. 


